

# זרע שמשון

געקליבענע געדאנקען און טרעפליכע פערל ווערטער אויף די וואכערדיגע פרשה.  
צוזאמגענומען פון די ספרים פון דער גרויסער צדיק און גאון  
רבינו שמשון חיים ב"ר נחמן מיכאל נחמני זלה"ה.  
וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין  
צו זעהן ישועות און נפלאות אין אלע הינזיכטן - 'בני חיי ומזוני'.



## פרשת בא תש"פ • זרע שמשון - א לימוד וואס איז משפיע ישועות • אלול 144

מכת ארבה ווייזט אן אויף די גרעניצן | ארבה קומט אן צו אידישע וואוין  
ערטער | 'ראו כי רעה נגד פניכם' | משה רבינו שרייבט דאס נאר בדרך רמז

### אמרות שמשון

דער אויבערשטער שטארק דאס הארץ פון פרעה | רשעים באקומען כח  
אויסצוהאלטן זייערע יסורים | פרעה פארלירט נישט זיין בחירה

**וַיֹּאמֶר ה' אֶל מֹשֶׁה בֹּא אֶל פְּרֹעֹה כִּי אֲנִי הִכְבַּדְתִּי אֶת לְבוֹ וְאֵת לֵב עַבְדָּיו לְמַעַן  
שְׂתִי אֶתְנִי אֵלָה בְּקִרְבּוֹ (י, א):** עס שטייט אין מדרש (שמו"ר יא, ז), ביי די  
ערשטע פינעף מכות שטייט אין פסוק **'ויחזק לב פרעה'**. און ביי די לעצטע  
פינעף מכות שטייט, **ויחזק ה'**.

און דער מדרש איז מסביר, ביי די ערשטע פינעף מכות האָט פרעה אַליינס  
געשטאַרקט זיין האַרץ, און נישט געוואָלט ארויס לאָזן די אידן פון מצרים. און  
ביי די לעצטע פינעף מכות, האָט דער אויבערשטער געשטאַרקט דאס הארץ  
פון פרעה, ער זאָל נישט אַרויס לאָזן כלל ישראל.

לכאורה דאַרף מען פאַרשטיין, אויב האָט דער אויבערשטער אַוועק גענומען  
די בחירה פון פרעה, און אפילו אויב פרעה וואלט געוואָלט, וואָלט ער נישט  
געקענט ארויס שיקן כלל ישראל, אויב אזוי פארוואָס שיקט דער אויבערשטער  
משה רבינו צו זאגן פאר פרעה, **'שלח את עמי'**. ער האט דאָך געוואוסט אז  
פרעה האט סיי ווי נישט קיין מעגליכקייט ארויסצושיקן די אידן. דאס הייסט  
נישט אז משה רבינו וואָרנט אָן פרעה.

אויב אזוי, ווי קען דער אויבערשטער באשטראפן פרעה אויף א זאך וואס ער  
פארמאגט נישט קיין בחירה, דער אויבערשטער איז דאָך א-ל אַמוּנָה וְאֵין עוֹל  
(דברים לב, ד).

מען קען מסביר זיין פשט, אז אין אמת'ן אַרײַן האָט דער אויבערשטער  
קיינמאָל נישט אַוועק גענומען די בחירה פון פרעה, און אויב וואלט פרעה  
געוואָלט, וואָלט ער געקענט ארויס שיקן די אידן פון מצרים.

און דאָס וואָס עס שטייט **'ויחזק ה' את לב פרעה'** אז דער אויבערשטער האט  
געשטאַרקט דאס הארץ פון פרעה, דאס איז וויבאַלד די ערשטע פינעף מכות  
איז געווען לייכטערע מכות און פרעה האט זיך געקענט שטאַרקן נישט צו  
אַרויסלאזן כלל ישראל.

אבער די לעצטע פינעף מכות זענען שוין געווען האַרבערע מכות, וואס על  
פי דרך הטבע וואָלט פרעה דאס נישט געקענט אריבערטראָגן, און ער וואָלט  
געווען געצווינגען צו ארויסלאָזן כלל ישראל אומוילנדיג.

אויף דעם האט דער אויבערשטער געגעבן כח פאר פרעה צו אריבערטראגן  
די אלע מכות. אזוי ווי מיר געפונען אין חז"ל (סנהדרין ק:), דער אויבערשטער  
געבט כח פאר רשעים אין גיהנם אויסצוהאַלטן זייערע יסורים כדי זיי זאלן  
באקומען זייער גאַנצע עונש.

און מיט די כח וואס פרעה האט באקומען, האט ער זיך געשטאַרקט און אפילו  
נאָכן באקומען די אלע שווערע מכות איז אים נישט געווען אזוי שווער דאס  
אַריבערטראָגן. און אזוי ווי ער האט נישט נאָכגעגעבן ביי די ערשטע פינעף  
מכות, דאָס זעלבע האט ער זיך אַליינס געשטאַרקט און נישט נאָכגעגעבן אויך  
ביי די לעצטע פינעף מכות.

דאס הייסט, זיין בחירה איז נישט אוועקגענומען געווארן פון אים, דער  
אויבערשטער האט אים בלויז געגעבן כח צו אויסהאַלטן די שווערע מכות,  
אבער אויב וואלט ער געוואָלט וואלט ער געקענט ארויסלאזן כלל ישראל.

(פרשתינו סוף אות א')

**כִּי אִם מֵאֵן אֲתָה לְשַׁלַּח אֶת עַמִּי הַנְּהִי מִבְּיַא מִחֵר אַרְבֶּה בְּגִבְלָךְ (י, ד):** עס ווערט  
געברענגט אין 'מדרש' (שמו"ר יג, ד), **בְּגִבְלָךְ - וְלֹא בְּגִבּוֹל בְּנֵי חָם. וְעַל זֶה נֹאמַר  
'ישע' (כו) כִּי כֹאֶטֶר מְשֻׁפְּטִיף לְאָרֶץ צִדְקָ לְמַדּוֹ יִשְׁבִּי תִבֵּל.** די מכה פון 'ארבה'  
איז נאר געווען אינערהאלב די גרעניצן פון מצרים.

פירט אויס דער 'מדרש', פון די מכה האט מען געקענט זען גענוי וואו עס  
ענדיגט זיך די גרעניצן פון לאנד מצרים, און וואו עס פאנגט זיך אן די גרעניץ  
פון בני חם.

שטעלט זיך די קשיא, מיט וואס איז 'מכת ארבה' אנדערש פון אלע אנדערע  
מכות ביז אַהער? ביי אַלע מכות וואס זענען געקומען פאַר מכת ארבה האט  
מען דאָך אויך געקענט זען וואו די גרעניצן זענען. א שטייגער ווי מכת צפרדע,  
כינים, ערוב, וואס מען האט אויך געקענט זען ביז וואו די מכה האט זיך  
פארשפרייט.

אויב אזוי פארוואָס נאָר ביי מכת ארבה זאגט דער אויבערשטער אז מען וועט  
קענען זען די גרעניצן פון מצרים?

דער תירוץ איז, ביי אלע אנדערע מכות האט מען נישט געקענט זען מיט  
א פונקטליכע קלאַרקייט די גרעניצן פון מצרים, וויבאַלד אידן האבן דאך  
אויך געוואוינט אין מצרים, און אלע מכות (צפרדע, כינים, ערב), זענען נישט  
אַנגעקומען צו זייערע שטעט. דעריבער האבן די מכות נישט געדעקט גענצליך  
דאס גאנצע לאנד מצרים.

אבער ביי די מכה פון ארבה, איז אויך מיט געקומען געוויסע כשר'ע היישעריקן,  
וואס זענען אויך אנגעקומען אין די אידישע וואוין ערטער, כדי די אידן זאלן  
קענען הנאה האבן און עסן פון די היישעריקן.

ווי פארשטייט זיך, די היישעריקן זענען נישט געקומען אויף א גרויסע פארנעם,  
אזוי ווי עס איז געקומען צו די מצרים, וואס דאס איז א סימן קללה. אבער עס  
איז אויך אנגעקומען צו די אידן כדי זיי זאלן דאס קענען עסן.

דעריבער איז דאס געווען די איינציגסטע מכה וואס האט זיך גענצליך  
אויסגעשפרייט איבער די 'גאנצע' לאנד מצרים. צוליב דעם האט דאס ווירקליך  
אנגעוויזן די גרעניצן פון מצרים, וויבאַלד די היישעריקן זענען נישט אנגעקומען  
אינדרויסן פון לאנד.



מיט דעם קען אריינטייטשן אין פסוק, פארוואס דוקא ביי די מכה פון ארבה  
האט פרעה געזאגט פאר די אידן (י, ע), **'ראו כי רעה נגד פניכם'?**

וויבאַלד ער האט געהערט אז די מכה איז אויך אנגעקומען צו די אידישע וואוין  
ערטער. טראץ וואס עס איז אנגעקומען נאָר אַביסל, האט פרעה געהאלטן  
דאס איז א 'סימן קללה'. דעריבער האט פרעה געזאגט - 'ראו כי רעה נגד  
פניכם' - די מכה קומט אויך אויף ענק, צו די ערטער ווי ענק געפונען זיך.



מיט דעם קען מען ערקלערן פשט אין די ווערטער פון 'מדרש' (שמו"ר יג, ה),  
אויפן פסוק (י, ב), **וְלִמְעַן תִּסְפָּר בְּאָזְנֵי בְנֵיךָ.** דער אויבערשטער האט פאַראויס

די המשך איז אין עמוד ב'

הוצאת הגליון והפצתו להצלחה צבי יצחק דוב בן גיטל חיה זוגי מרים סאבל בת אסתר ובניהם שמעון יחזקאל, ישעיה, יואל אלעזר  
לסייעתא דשמיא ולהצלחה בכל הענינים

גבורת שמשון

סיפורי ישועה

משולטת זך מיט יענע מעשה רח"ל | שרעקליכע ווייטאגן אויפן פוס | נישט פארהאן קיין מעדעצין | ווייטאגן ווערן פארשווינדן | טעמפראטור ווערט צוריק סטאבילאזירט | א זכות אין פארשפרייטן תורת רבינו

עס פארציילט הרב ישראל ז. הי"ד מעיר התורה לעיקוואד:

מיט א קורצע צייט צוריק בין איך ליידער דיאגנאזירט געווארן מיטן שרעקליכן מחלה רח"ל, לויט די באראטונג פון די דאקטורים האב איך געדארפט ל"ע אנפאנגען צו דורכגיין א רייע שווערע פינפולע באהאנדלונגען.

ווי עס איז באקאנט זענען די אלע טריטמענטס גאר שווער, און שוואכט אפ דאס מענטשליכער קערפער אין אלע הינזיכטן. באזונדער האט דאס פיר פארשאפט שווערע ווייטאגן אויף די פיס.

איין טאג נאך אהייפקומען פון פיין וועכענטליכע באזוך אין שפיטאל צו באקומען די נויטיגע באהאנדלונגען, האב איך געשפירט גאר שווערע ווייטאגן און פיין פיס, אזוי ווייט אז ווען איך בין אנגעקומען אהיים האב איך שוין פער נישט געקענט גיין אויף פיין פיס, און די יסורים זענען געווען שרעקליך גרויס.

פארציילט הרב ישראל, איך קען איין נישט שילדערן מיין פיין און יסורים וואס איך גיי אריבער, בפרט וואס איך האב געשפירט יענעם טאג אויפן וועג צוריק פון שפיטאל. נאכדערצו וואס מען האט פיר געזאגט אז אויף די סארט ווייטאגן אויף די פיס איז נישט פארהאן קיין מעדעצין, וואס דאס באדייט אז די אלע אומגעוואונטשענע יסורים וועט זיך שלעפן גאר א לאנגע תקופה ל"ע.

אזוי ווי איך האב זיך דערוואוסט מיט א קורצע צייט צוריק איבער די הייליגע סגולה פון לערנען דעם ספר 'זרע שמשון', האב איך יענע נאכט אנגעהויבן צו לערנען דעם ספר, און איידער איך האב אנגעהויבן לערנען האב צוגעלייגט א הייסע בקשה און תפילה און געבעטן פונעם רבוש"ע אז בזכות דער גרויסן צדיק און זיין סגולה, זאל איך געהאלפן ווערן אז מייענע יסורים אויפן פיס זאלן אונטק גיין און איך זאל קענען ווייטער גיין אויף פיין אייגענע פיס.

אזוי האב איך געלערנט פאר א שטיק צייט.

נאכן לערנען האב באלד געשפירט א פארלייכטערונג, טראץ וואס די יסורים אויפן פוס זענען געווען גאר שטארק, אבער אין בין איך שוין געווען רואיגער, זייענדיג פארזיכערט מיט די כח התורה און דער כח פונעם צדיק, אז ישועתי קרובה לבא.

איך האב זיך געלייגט שלאפן מיט גרויסע און שווערע יסורים. אבער יענע אינדערפרי בין איך אויפגעשטאנען און זיך געריבן די אויגן, בחסדי ה' זענען אלע יסורים פון די פוס פארשווינדן געווארן, און איך האב געקענט פארהעצן צו גיין מיט די אייגענע פיס כאחד האדם!

אבער די מעשה ענדיגט זיך נישט דא.

עס איז פאריבער נאך דריי וואכן און איך בין ווייטער אריבערגעגאנגען די וועכענטליכע באהאנדלונגען, וואס האט צוגעברענגט גאר הויכע היץ (פיבער), און די דאקטורים האבן נישט פצליח געווען אראפ צוקלאפן דאס הויכער טעמפראטור.

אבער געלויבט דער באשעפער, יעצט האב איך שוין געוויסט וואס איך האב צו טון, נאכן זאגן עטליכע ווארימע קאפיטלעך תהלים, נאך זייענדיג אין שפיטאל האב איך געבעטן מען זאל מיר ברענגן א 'זרע שמשון', און זיך אונטערגענומען צו מוסיף זיין אין מיין ליפוד פונעם ספר 'זרע שמשון', און 'כמעשהו בראשונה' כך מעשהו בשניה, איך האב מתפלל געווען פאר'ן לערנען אז בזכות דער גרויסער מחבר הק' זאל איך זוכה זיין צו א רפואה.

פמש נאכן ענדיגן לערנען קומט צו דער דאקטער און ער זאגט מיר אז עס איז דא א נייע סארט מעדעצין וואס ער וויל איך זאל פראבירן, און ב"ה דריי שעה דערנאך איז די הויכע פיבער אראפ געגאנגען.

פירט אויס ר' ישראל, איך בין זיכער אז בזכות'ן מפשיך זיין צו לערנען די הייליגע ספר וועל איך זוכה זיין צו זען נאך ישועות, און איך וועל מיטן אויבערשטן'ס הילף זוכה זיין צו האבן א פולקאמע רפואה בתושח"י.

איך פארצייל ענק מיין מעשה, כדי איר זאלט דאס פארשפרייטן, און דורך דעם וועלן ב"ה נאך אידן אנפאנגען צו לערנען דעם ספר 'זרע שמשון', אזוי וועל איך האבן א חלק צו פארשפרייטן תורת רבינו זי"ע, און דאס אליינס וועט זיין פאר מיר א זכות און א זכ"י צו געהאלפן ווערן בדבר ישועה וחיים, זי"ע.

געזאגט פאר משה רבינו אז עס גייט קומען אויף מצרים די מכה פון ארבה. אבער משה רבינו האט נישט ארויסגעשריבן קלאר וואס די מכה איז געווען, נאר מרמז געווען מיט די ווערטער 'ולמען תספר באזני בנך'.

די סיבה דערפון איז געווען, וויבאלד די מכה איז אויך געקומען אויף די אידן, (פארשטייט זיך עס איז נאר געווען לטובה, און האט גארנישט געשעדיגט), אבער וויבאלד עס האט אויסגעזען ווי א 'סימן קללה', האט דאס משה רבינו בלויז מרמז געווען אין די תורה און נישט קלאר ארויסגעשריבן.

(פרשתינו אות א')

דער אויבערשטער מאכט אז די הינט זאלן נישט בילן | אידן זענען אין גלות צוליב לשון הרע | הינט איז א עונש פארן רעדן לשון הרע

וְלֹכֵל בְּנֵי יִשְׂרָאֵל לֹא יִחְרָץ כָּלֵב לְשׁוֹנוֹ לְמַאֲשֵׁי וְעַד בְּהֵמָה לְמַעַן תִּדְעוּן אֲשֶׁר יִפְלֶה ה' בֵּין מִצְרַיִם וּבֵין יִשְׂרָאֵל (ז',): פארוואס עפעס האט אויסגעפעלט אז משה רבינו זאל זאגן פאר פרעה אז די הינט וועלן נישט בילן? וואס גיבט דאס צו, צו די אלע גרויסע מכות וואס דער אויבערשטער האט געשלאגן פרעה?

עס ווערט געברענגט אין 'מדרש' (שמו"ר א, לה), משה רבינו האט זיך געוואונדערט: 'מיט וואס האט כלל ישראל געזינדיגט, אז זיי זאלן זיין פֿאַרשקלאַפֿט אונטער די אומות העולם?'

אבער ווען ער האט געזען וואס גייט פאר ביי די אידן, אז ס'איז דא לשון הרע צווישן זיי (ביי דתן וואבירם). האט משה רבינו געזאגט (שמות ב, יד), אָן גוֹדֵע הַדָּבָר - יעצט פֿאַרשטיי איך פארוואָס אידן זענען אין גלות.

עס שטייט אין גמרא (מכות דף כ"ג ע"א), כל המספר לשון הרע וכו' ראוי להשליכו לכלבים. דער וואס פֿאַרציילט לשון הרע, איז פֿאַסיג צו געוואָרפן ווערן צו די הינט.

נאך שטייט אין חז"ל (דברים רבה ב, כג), לא נגאלו אבותינו ממצרים אלא בזכות התשובה. כלל ישראל איז נאָר אויסגעלייזט געווארן פון מצרים, מיט דער זכות פון תשובה. אזוי ווי עס שטייט אין פסוק (שמות ב, כג), יַמְעַל שׁוֹעֲתָם אֶל הָאֱלֹהִים.

מיט דעם קען מען ערקלערן פארוואס דער אויבערשטער האט געמאכט אז די הינט זאלן נישט בילן, וויבאלד כלל ישראל האט ליידער פארמאגט די זינד פון 'לשון הרע', וואס אויף דעם שטייט אין גמרא 'ראוי להשליכו לכלבים'. און דאס האט צוגעברענגט כלל ישראל זאל זיין אין גלות.

דעריבער יעצט ווען כלל ישראל האט תשובה געטון און גייען ארויס פון מצרים, (אזוי ווי עס שטייט אינעם אויבנדערמאנטע מדרש זיי זענען ארויס בזכות תשובה). הָאָט דער אויבערשטער געמאכט אז די הינט זאלן נישט בילן.

דאס איז א רמז פֿאַר כלל ישראל אז זיי האבן ריכטיג תשובה געטון און האבן שוין מתקן געווען אַלע זייערע חטאים, הויפטזעכליך מיט דער חטא פון לשון הרע.

דאס זאגט משה רבינו פאר פרעה, טראץ וואס די אידן האבן געהאט עבירות, וואס דאס האט זיי אפגעהאלטן פון ארויסגיין פון גלות, אבער אצינד האבן זיי שוין תשובה געטון און זענען ראוי צו ווערן אויסגעלייזט.

מיט דעם פשט איז פארשטענדליך דער לשון הפסוק, לֹא יִחְרָץ כָּלֵב לְשׁוֹנוֹ, דאס איז מרמז אויף דער חטא פון 'לשון הרע' וואס די אידן האבן געהאט אין מצרים, און האבן תשובה געטון איידער זיי זענען אויסגעלייזט געווארן.

(פרשתינו אות ד')

ארויסגעגעבן דורך 'האיגוד העולמי להפצת תורת רבינו הזרע שמשון'.

צו באקומען דעם גליון וועכענטליך, פאר באמערקונגען, אדער איבערצוגעבן פערזענליכע סיפורים, קען מען זיך ווענדן צו: zera277@gmail.com

אדער קענט איר זיך פארבינדען צו דאס פאלגענדע: ארץ ישראל הרב ישראל זילברברג: 052-716-6450

אמעריקע הרב מנחם בנימין פאשקעס: 347-496-5657 mbpaskesz@gmail.com 1204 St. Brooklyn NY 1645 Paskesz C/O Zera Shimshon

ניתן להפקיד בנכח מרכנתיל (17) סניף 635 מ.ח. 71713028 ע"ש זרע שמשון כמו"כ ניתן לתרום בכרטיס אשראי

אזוי אויך קענט איר אטייל נעמען אין די הוצאות, צו מנדב זיין לזכות אדער לע"נ און גלייכצייטיג זוכה זיין צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון' קען מען זיך פארבינדן ארץ ישראל: 05271-66-450 בארה"ב: 347-496-5657

